
१, 


एक शिव म्हातारो जाल्लो 
उपास काडटालो 
पोट-फाट एक जावन 
साप्प आंबुळळो 
सुळे-दाढो झडूक पावल्यो 
नाखटां बोथटलीं 
सावजाफाटल्यान धांवत जाल्यार 
खरस मारताली 
करचें किते ? करचे कितें ? 
पोटाक लागल्या भूक 
युक्त अशी काडया, शिकार 
गावतली आपसूक 
घालो उलो माकडाक 
सगल्यांक आफय रे 
राजाचो फाल्यां वाडदीस 
पेरगांव घाल रे 
खबर आयकून सगले रान 
जालें खुशालभरीत 
करया व्हडलो दबाजो 
राजाचो वाडदीस 
किराचें गाणें, मोरांचो नाच 
सर्कस माकडाची 


येसाय मारतात बेगीन बेगीन 
उमेद सगळ्यांची 
किरां-मोरां, शेवणीं-सुकणीं 
बाघटां-चितळा-माकड 
समेस्तांनी मेळून राजाक 
येबकार दिलो व्हड 
सगलीं सावजा पळोवन राजा 
सामकोच भुल्लुसलो 
एकेकल्याचेर उडी घालूंक 
दोपूक लागलो 
हाका खावू काय ताका खावू? 
लागसार बशिल्लीं 
सगलींच सावजां गुबगुबीत 
मांसान भरिल्लीं 
राजाचो अवतार शिकाऱयाचो 
सगळ्याक जाणवलो 
जीव वाटावक जण-एकलो 
पळूक लागलो 
शेवणीं-सुकणी हुडून झाडांर 
सावजांनी काडली पळ 
राजाक गावलो एकलो कासव 
चलतालो ल्हव-ल्हव 


शिटूक कासवान देह आपलो 
कट्ट्यांक आंबुळ्ळो 
जड-गुळो फातोर जावन 
पडून रावलो 
उपाशीं पोटाक चलता कितेंय 
कासवाक मारलो घांस 
दाडो-बिडो शिणशिणून 
पडलो एकच दांत 
हेवटेन चाबता - कटाऽ कटा 55 
कट्टें फुटना 5 
तेवटेन चाबता - कटा5 कटा 55 
खावंक गावना 
नाकापुरो जावन बसलो शिंव 
कासव उलयता 
राजा तुजी भूक भागोवंक 
जीवय हांव दितां 
पेलेवटेन व्हांवता न्हय 
न्हंयंत फुगत घाल 
बरोऽ फुगलो तशी म्हजी 
काडून वडय साल 


दांतय नाकात, दाडोय नाकात 
बुकबुकीत मांस 
तश्श्यातशेंय गिळत जाल्यार 
कांयच ना रे त्रास 
उमेदीन उठलो शिव 
कासवाक उबारलो 
न्हंयचे भितर फुगत घालून 
देगेरच बसलो 
उदका भितर पडटा खिणीं 
कासंव सामको शूर 
खोल-खोल उदका-कोणींक 
मारलो ताणें सूर 
मिनटा गेलीं, वरा गेलीं 


कासव फुगना 
उदकाभितर देखलें जाल्यार 
खयचेकडेन काय ना 
रानाचो राजा, रानाचो राजा 
असो फटवलो 
उपाशीं पोटार चलत चलत 
घोलींत परतलो. 

मुर अन्ती BESE 


कुटकुरी मूय एक 

न्हयचे देगर खेळटाली 
कडे-कडेन तणावेल्यान 

मजे-मजेन भोंबताली 
अकस्मात निसरली 

तणावेल्यान घसरली 
इल्लुशी ती मूय बाबडी 

न्हयच्या उदकांत बुचकळ्ळी 
'धांवात कोणय, काडात म्हाका !' 

आकांतून किळचली 
FISK बसला कवडुलो 

किळची ताणें आयकली 
कुकुली मूय बाबडी 

खाता उदकांत बुचकळी 
“भिऊ नाका' म्हणून तिका 

कवडुल्यान थातारली 
आतांच धाड़टां आदार तुका 

बसून येवंक आलतड़ीं 
चोंचीन पानां तोड-तोडून 

मुये लागसार शेंवटिलीं 
धडपडत-कडकडत 

पानार एका चडली 


पानाची तार करून 
ash कशीय लागली 
“आरे बाबा कवडुल्या 
आयुश तुका थोर जावं 
आक्ताक म्हाका पावतल्याक 
देवाकडेन मागतां हांव' 
'जीव म्हजो कुस्कुटाचो 
चिङड्ड्ल्यार सोपपाचो 
हावेस मात व्हडलो आसा 
तुज्याय कामाक येवपाचो' 
विद्वाटो एक कासादोर 
कास सोदीत भोंवतालो 
झाड़ाखांदार बशिल्लो 
देखलो ताणें Hage 
कवडुलो तर Hage 
भाजून खावंक गावतलो 
काडलें आर्म जोखलो तीर 
मुयेन ज्युस्तच देखलो 
आकातून धांवली अशी 
पांयाम्हऱ्यांत पावली 
आसलो -नासलो नेट काडून 
कुटकुटून चाबली 





“आवयस्‌_ करता कासादोर 
तीर ताचो गणसलो 

'ढो ढुम्‌ !' जातां खिणीं 
हुडून गेलो कवडुलो 


पैस झाडार बसलो असो 
काळजाभितर कलकलो 
आगे बाये मुये ga 
जीव Fest वाटायलो' 


ल्हान-व्हड जीव आमी 
सैमा-आंगणांत Aga 
एकामेकांक आदार करीत 
जिवीत आमचें सारया. 


३. 


DARABIL 


बेबकेतव्व्यांत धाकटुलीं 

बेबकुलीं नाचतालीं 

भितर-भायर उडक्यो मारीत 

“तळ्यांत-मळ्यांत' खेळटालीं 
बैल एक तानेल्लो 
उदक पियेवंक आशेल्लो 
बेबके-तळ्यांत देंवन बाये 
उदक घोटूक लागलो 

कुकुलीं बेबकां सगळी 

बैलाक देखून भियेलीं 

sean मारीत खरशे-खरशेत 

आवयसरीं धाबलीं 
धावात-पळात खंयय लिपात 
राकेस एक आयला 
धोल-कशें पोट ताचें 
उदक सोंपोबक लागला 

एकेक पांय हो एऽद्दो 

उदकाभितर देंवलो 

आमकां चिङ्डून मारत म्हणून 

आमचेर आयलो कलकलो 


पळोवन ताचो धोलारो 
हुडलो आमचो आवरो 
कितलेंय उदक पियेलो तरी 
भरना ताचो पोटारो 

एक बेबकी जाणटेली 

सगल्या बेबक्यात मोठेली 

मोठेपणाक तोखेत आपल्या 

गर्वान मातशी फुगलेली 
मोठ्ठेली ती बेबकीबाय 
काडटा पिशांक बेबकुल्यांक 
म्हज्याहून मोठो कोणच ना गो 


बेबके-तळ्या वाठारांत 
बेबकेआका, बेबकेआका 
आसा मगो तो कितलो थोर 
कितलेंय तूं फुगलें तरी 
येयना तुका ताची सर 
बेबकी पेटली तेमाक 
लागली पोट फुलोबपाक 
सगल्या बेबकुल्यांक 
मोठेपणा दाखोबपाक 





बेबकेआका, बेबकेआका 
आतां तरी हें बंद कर 
कितलेंय तूं फुगले तरी 
येयना तुका ताची सर 


सगली शक्त एकवटावन 
बेबकी लागली पोट फुलोबंक 
बेबकेआका तटतटूटा 
बेबकुलीं किटकिटूटात 


पोट फुगोबन उसरमट 

तरीय करता आनीक नेट 
‘Sais’ जावन SATS कशें 
बेबकेचें फुटलें पोट ! 
बेबकेचें फुटलें पोट ! 





धवो-फुल्ल एक सोंसो 

कापूस-कापूस गुटलो 

गाजरा खायत, पिपर्‍यो खायत 

शेता-मळ्यांनी नाचतालो 
गर्व सोंशाक सदाच मोठो 
कितलो फास्ट धांवता हाव ! 
आसा कोणय तयार हागा 
म्हजे बराबर रेस लावक? 

चोयलो ताणें कासवमामा 

हळू हळू चलतालो 

कट्टें HIER घेवन अशें 

पावली पावली मारतालो 
देखून ताची चाल तशी 
व्हडा व्हडान हासलो 
नाचप-खाण सगळें विसरून 
भगली मारूक रावलो 

“कासवमामा, कासवमामा, 

धांव धांव धावोंया 5 

चल रे ते दोंगुल्लेमेरेन 

रेस आमी लावोंया55' 


डेम - RAL arate 


आपली शीम जाणून कासव 
तोंड धांपून रावलो 
कासवमामाक तेमार काडूक 
सोसो सामको फुरफुरलो 
'येद्द्याशा पोराक म्हाका 
कासवमामा भियेता 
म्हजेबराबर रेस लावक 
कासवमामा कांचवेता' 
सोंशाच्यो ALT 
कासवाक गेल्यो नाकसुर्‍्यो 
'नाचवण्या त्या पोराच्यो 
देंबयन आज फुरफुर्‍्यो' 
“चल आतांच, जा तयार 
सीमेर उबे रावया 
दोंगुल्लेच्या तेमकामेरेन 
धाव-धाव धावया' 
"पावस वेता, वत येता 
सोंशा-कासवाची रेस जाता 
पावस वेता, वत येता 
सोंशा-कासवाची रेस जाता” 


आलतडच्यान-पलतडच्यान 
सगळे रान घुमघुमलें 
सुकण्या-सावदांक एकवटान 
रेस पळोवंक धांवलें 
अजापित जावन सोंसो 
शिमेर उबो रावलो 
धांव-धांव धांवलो 
शेतामेरेन पावलो 
रसरसलां शेत अशे 
गाजरां-मुळ्यांनी तरतरलां 
नदर तांचेर पडटाखिणीं 
मन सोंशाचें लाळेलां 
फाटीं वळून देखलो जाल्यार 
कासव पै5स झळकता 
लाब-दोन-तीन करीत 
पावल-पावल चमकता 
पोट्ट फुटून आयलो हांसो 
सोंशाक शेतात देंवतना 
कासवाची चाल येवजीत 
गाजरां-मुळे भकतना 
पोट्टभर खाण जालें 
सुस्ती आंगार चडली 
झोपा पोंदा गुटली करून 
झेम सोंशान काडली 
पावली पावली मारीत कासव 
शेता म्हऱ्यांत पावलो 
झोपा पोंदा सोंशाक देखून 
मुमुरखोच हांसलो 


लेंगे-लेंगे करीत हांव 
दोंगुल्ली चडूंक लागतलों 
इच इंच लक्ष्याम्हऱ्यांत 
कशेय भशेन पावतलों 
रखरखतो सूर्या माथ्यार 
पोंदाक तापता धर्तरी 
हावा-शिवा करीत कासवान 
तेमकी एकदांची सावयली 
मोव जालें वत आनी 
सोंशाबाबाक आयली जाग 
भानार येवन पयलीं ताणें 
कासवाची घेतली जाग 
जाग ना ! माग ना ! 
कासवमामा झळकना 
खुशालभरीत चितता सोंसो 
धांबत दोंगुल्ली चडटना 
तेमकाम्हऱ्यांत पावलो आनी 
दोळे चोळीत रावलो 
असो कसो? Wee खुबो ! 
कासवमामा CHA उबो ??' 
अजापाचेर अजापलो 
लज लज लजेलो 
तकली सकल घालून सोंसो 
बिळाभितर लिपलो !! 
सोंशाची sta पळोवन 
सगळें रान हासलें 
'ग'ची गांठ सदांच खाला 
सत्य सोंशाक होलमलें. 


bo 


4. 


| RIBS SGU HIGH 


एक आसलो हुप्पो माकोड 

लांबचे लांब शेपडेचो 

जांभळी SEN उडक्यो मारीत 

जांभळा चाखत नाचपाचो 
एक व्हडलें मानगें थयच 
जांभळी मुळा पातळेल्लें 
पडलीं जांभळा जांभळी पोंदा 
वेंचून खावक संवकल्लें 

आरे इश्टा, 'माकोडबाबा' 

जाभळी खादो हालय रे 

गोड गोड जांभळा थोडीं 

म्हाकाय झडोवन घाल मरे 
जांभळी-खादो हालोवन माकडान 
पावस घालो जाभळाचो 
सोयरो दारांक आयलो जाल्यार 
उपार्शी कसो धाडपाचो? 

पोट्टभर जांभळा खावन 

मानगें सामकें सुखावले 

हागच्यो थयच्यो खबरी करून 

न्हयचे भितर परतले 


सदांच उठून मानगेबाबान 
जांभळा खावंक येवचें 
माकोडबाबान जाभळां झडोवन 
धादोस ताका करचें 
दोगामदली इश्टागत 
दिशीं-माशीं वाडटाली 
एक दीस पूण मानगेबायक 
दुश्ट-बुद्द येबजली 
गोड गोड जाभळा खावन 
रगत-मास जातले गोड 
इतल्या गोड माकड़ाचें 
काळीज आसचें कितलें गोड |! 
रात दीस एकच ध्यास 
माकडा-काळीज कशे मेळत 
कितेय तरी मांडणी करून 
माकडाक उदकाक कसो व्हरप 
माकडाची तुस्त करून 
कसोय ताका भुलोवचो 
कितेंय तरी निमित्त काडून 
उदकांत ताका बुडोवचो 


इश्टा म्हज्या! सदांच हांवें 
घेवचो तुजो पावणचार? 
म्हज्या घरा तूं केन्ना येता 
घेवंक म्हजो पावणचार? 
हांव भोंवपी झाडां-पेडांर 
तुजे घर उदका-तळार 
भिरांत म्हाका दिसता बाये 
पावणचार येत जिवार 
कसली भिरांत घेवन बसला 
सगळी तयारी करतले 
फाटीर बसोवन वयलेवयर 
राजा कसो व्हरतलें! 
पिकोवन थेयला केळ्यां घडाय 
तरेकवार फळावळ 
सोयऱ्या म्हज्या | उदकावयरच 
सगळी केल्या मांडावळ 
गोड उतरांक भुललो माकोड 
कपट-नाटक ना खबर 
मानग्याच्या पावणचाराक 
वचूक उमेदीन तयार 
माकडाक फाटीर घेवन मानगें 
उदकाक अशें देंबलें 
खोल कोणींक पावता म्हणसर 
खबरी सांगीत रावले 
अकस्मात बुचकळता !! 
माकोड मनांत भियेलो 
'मानगेबाय, सांबाळ म्हाका 
उदकांत पडल्यार बुडतलों |’ 


बुडलो जाल्यार बुडलो रे तूं 
उबोच तुका पिंजतलें 
, गोड गोड़ काळीज तुजें 
चाखत माखत खातेलें 
शिटूक माकोड जालो सादूर 
'जिवार आयलां', समजलो 
कितें तरी युक्‍त काडून 
जीव आतां वाटावचेलो 
मानगेबाये, पिशें गो तूं 
काळीज जर जाय आसलें 
भीड-लज धरिनासतना 
हेदोळच qa सांगचेलें ! 
म्हजो तर हो जीव असो 
MENER हुमकळपाचो 
नाजूक काळीज सांगाता घेवन 
कसो गो हांव भोंवपाचो? 
ह्या झाडार त्या झाडार 
SSRN मारून नाचतना 
चुकून काळीज तुटलें जाल्यार 
सारके करूक गावचे ना 
देखून हांव काळीज म्हजे 
झाडा-घोलींत दवरतां 
हुस्क्या-मेकळो झाडांचेर 
SST मारीत वावुरतां 
चूक जाली रे इश्टा म्हजी 
व्हरता तुका आलतडीं 
गांठ लागल्या काळीज खावंक 
काडून दी रे सडसडीत 


तारो तार माकोडबाबाक 
घेवन मानगे परतले 


काळीज आतां दितलो म्हणून 
खोशयेन सामके हरशेलें 
हुप्प! हुप्प! करीत माकोड 
चडलो झाडार ! धापेलो | 
‘geet सायबा !' म्हणून ताणें 
सुशेग सुस्कारो सोडलो 
जाभळीपोंदा मानगेंबाय : 
जिबली चाटीत रावला 
इश्टा, काळीज उडय बेगीन 
खावंक मरे आशेलां ! 

आगो gyer ! पड़मूरा ! 
इतलीय अक्कल ना तुका? 
काळीज काडून कुशीक दवरून 
जगता कोण, सांग म्हाका ! 
लाग चलूंक, तोंड घेवन 
परते हांगा दिसचें ना 
खाल्ल्या पानार परतुवप्याक 
इश्टागत फावोना | 
लज जावन मानगेबायेन 
उदकांत धांव मारली 
नसते इत्सेक पडून ताणें 
इश्टागत वगडायली . 


ठुळुल्लेचे AI | 


एक आसली हुनुल्ली 

हांगा-थंय भोंवताली 

एक दीस कावव्व्याकाक्यान 

समतीच तिका उबारली 
चीं! चीं ! चीं ! करून 


हुनुल्ली सामकी किळचली 


कावळ्याचे चोंचींतल्यान 
सुटून वचूक धांपेली 

नशीब व्हड हुनुल्लेचें 

चोंचींतल्यान शिरकली 

न्हंयचे देगेर, अर्गा दितल्या 

रुशीच्या पोशांत जिरकली 
इल्लुशी पिटकुली 
हुनुल्ली रुशीन देखली 
भियेवनाका म्हणून तिका 
अपुरबायेन पोशेली 

थरथरत थरथरत 

रुशीक शरण आयली 

पांयांर घालून घेवन ताका 

काणी आपली सांगली 


करचे किते सांगात म्हाका 
केदो म्हजो हो देह गा 
मनीस धरून कावळ्यामेरेन 
जिवार म्हज्या उठल्यात गा 
मत्र जपून रुशीन तिका 
सोबीत सुंदर केली चली 
आश्रमात व्हरून तिका 
मायेमोगान वाडयली 


रुशीची कन्या - रुशीची कन्या 


सगळ्यां अपुरबायेची 

दिशींमाशीं वयार आयली 

चली जाली गा लग्नाची 
असली सुंदर कन्या ही 
कोणाक काडून दिवचेली? 
सगळ्यांक व्हड सूर्या-देव 
ताकाच व्हंकल सोबतली 

मंत्र जपून घालो उलो 

, सूर्या-देव हजर जालो 
अपुरबायेचे धुवे म्हजे 
न्हवरो तुका हो भावलो? 


नाका नाका हो न्हवरो म्हाका 
पयसुल्ल्यानच चकचकीत 
म्हन्यांत मातशें गेल्यार ताच्या 
म्हाकाच हुलपून वडयतीत 
सूर्या-देवा ! सूर्या-देवा | 
तुजेहून व्हड कोण गा ? 
कन्येक म्हजे सर्वश्रेश्ठ 
न्हवरो म्हाका जाय गा ! 
इतलो तेजिश्ट हांव ! म्हाका 
कूप सहज लिपयता 
देखून म्हजेपरस म्हाका 
ढगच श्रेश्ठ जाणवता ! 
जपून मंत्र घालो उलो 
धांवत धांवत ढग आयलो 
संवसाराक उदक दितलो 
हो तरी न्हवरो मानवलो? 
नाका बाप्पा हो न्हवरो म्हाका 
काळो-काळो धुंबरेल्लो 
गोच्यापिट्ट रंगाक म्हज्या 
कसो बाप्पा हो सोबतलो? 
आरे आरे, कुपा म्हाका 
एक मातशें सांगशीत गा? 
तुजेपरस श्रेश्ठ कोणय 


आसल्यार दाखोवन दिशीत गा? 


तेजिश्ट सूर्याक धांपपी | म्हाका 
वारो सहज धावडायता 
वाऱ्याहातचें बावलें जावन 
नाचतां हांव हांगा-थिगा 


HAIGH आडावन AA 
वायुदेव हजर उल्याक 
धुवे म्हजे ! हाका तरी 
तयार आसा माळ घालपाक ? 
खिणाक हांगा खिणाक थंय 
संवसारभर नाचतलो 
असलो चंचाळ न्हवरो म्हाका 
कसो बाप्पा आवडटलो? 
वायुदेवा ! वायुदेवा ! 
तुजेपरस व्हड कोण गा 
कन्येक म्हजे बरोसो 
न्हवरो दाखोवन दी मगा ! 
व्हडलीं न्हडलीं मोडा करतां 
झाडां-पेडां हुमटून घालतां 
इतलो शक्तीमान आसून 
दोंगोर म्हाका आडायता 
मत्र जपून पर्वताक 
रुशीन सामकार आपयलो 
घटमूट आनी बळिश्ट 
बाय गो तुका मानवलो? 
हांव सामकें नाजूक कळी 
हो तर आसा फातरा-काळीज 
असल्या हणब्याक दिवक म्हाका 
जायत बाप्पा तुका काळीज? 
धुवेक न्हवरो सोदतां सोदतां 
रुशी सामकोच खरशेलो 
पर्वतान मागीर एक 
न्हवरो ताका सुचयलो 


हांव घट्ट फातोर ! म्हाका 
हुंदीर सहज पोखरता 
आंग म्हर्जे कोरातून 
बीळ मारून घर करता _ 
मंत्र जपलो, हुंदीर आयलो 
रेस्पेदान Sal रावलो 
आतां तरी सांग गे धुवे 
हो न्हवरो मनाक येतलो? 
दोळ्याक लज, काळजाक खोशी 
रुशीची कन्या सागता कशी 
होच्च न्हवरो करून दिशी 
जाल्यार बाप्पा हांव खोश्शी ! 


पळेवन तिची दशा अशी 
आपलेभितर हांसलो रुशी 
मंत्रान जरी केल्ली चली 
हुनुल्ली ती हुनुल्ली | 

काया जरी अस्तुरेची 

मन मात हुनुल्लेचें 

हुंदराबगर दुसरो कोण 

न्हवरो हिका मानवपाचो? 
मंत्रबळान रुशीन तिका 
केली परती हुनुल्ली 
दबाज्यान लग्न करून 
Gaul हातांत सोंपयली.. . 

(CEBU BAF 


शिकार करून रानाचो राजा 
घोलींत परतला 
दनपारच्या कडार असो 
ताणून सुस्तेला 
चकचकीत दोळ्यांचो 
हुंदीर पिटकुलो 
बिळांतल्यान भायर सरलो 
Ra देखलो 
हळूच चडलो फाटीर ताचे 
पोटार निसरलो 
पोटावेल्यान तुरतुरीत 
पांयार धांवलो 
चांचायलो शेंपडे-गोणो 
आयाळ चांचायली 
तोणाक मेळ्ळें चांचावपाची 
संवंय तागेली 
अकस्मात मोडली न्हीद 
सावध जालो शिंव 
आंगार-फाटीर नाचता कोण 
झडपिलो तिडकीन 
पिटकुल्या हुंदगक असो 
धरलो बचकुलांक 


कुळकुळून पोटांत ताच्या 
पावलो घुंबळपाक 
राजा हांव रानाचो 
कुस्कूट हुंदीर तूं ! 
धाडस Hl चडूक म्हजेर 
सुबेज मरे तूं ! 
रागाभरशीं राजान अशी 
गरड घाली व्हड 
बचकुलांतल्यान सुटपाखातीर 
हुंदराची धडपड 
आगा आगा म्हाराजा 
भोगोस गा म्हाका 
हातान म्हज्या जाता तशी 
सेवा करीन गा 
केन्नाय तरी गरजेक तुका 
वेळार पावतलों 
तुज्याच कामाक सदांखातीर 
राजा झरतलों. 
गडू-गडू-गडू हासलो शिंव 
पुरो तुजो बोवाळ 
नाखूटभर जीव तुजो 
पयलीं तू सांबाळ 


चपकुलांतल्यान सोडलो हुंदीर 
हुंदीर धांपेलो 

जीव घेवन पळळो आनी 
बिळात लिपलो . 

जाळ लावन पारधी एक दीस 
घरा परतला 

रातचो रानात भोंवता शिव 
जाळात शिरकला 

हेवटेन जाळ, तेवटेन जाळ 
तोडूक सोदता 

काचाबूल जावन शिंव 
चडच घुसपता 

राजा हाव रानाचो ह्या 
बांदता म्हाका कोण? 

गरड घालून घालून राजान 
जागयलें सगळे रान 

कोणच येनात आदार करूक 
राजा खरशेलो 

दोळ्यांसामकार मरण दिसता 
म्हणून निरशेलो 

पिटकुलो हुंदीर बिळांत 
गरड आयकता 

राजाक FEST जाले कितें 
सोदूंक धावता 

देखलो शिंवाक घुसपट्टा 

जाळात धडपडत 
राजा भियेव नाका ! म्हजी 

चोय रे करामत 
पिटकुल्या gard 

दांत चकचकीत : 
चाचायलें कचा कचा 

जाळ कचकचीत - 
सगळे जाळ चांचावन-चांचाबन 

सोडयलो शिंवाक 
शिवान सलाम केलो त्या : 

पिटकुल्या जिवाक. 





एक आसलो हती ! ताची 
लांबचे लांब सोण 

कितेंय खावंक दिल्यार, सोणेन 
करतालो सलाम 

एक माहूत सेवेक ताचे 
फाटीर बसतालो 

न्हंयचेर व्हरून, घांसून-न्हाणोवन 
परतो व्हरतालो 

हतयाक देखूक भुरगीं-बाळां 
धांवत येतालीं 

केळीं खोबरीं सोणेंत दिवंक 
गर्दी करतालीं 

भुरग्या-हातचीं फव्ठां खावन 
हती धादोशी 

सोण उबारून केलो सलाम 
भुरगींय खोश्शी 

रस्त्या कुशीक एक दुकान 
दुकान दरज्याचे 

दिसभर मशीन घुंबडावन 
कपडे शिवपाचें 

दरजी मातसो फकाणेर 
फकाणां मारतालो 


Sat आनी इजी 


टिबल्यो-बावल्यो-मसकऱ्यो 
लोकाक तिडायतालो. 

एक दीस चितलें दरज्यान 
हतयाक चाळोवचो 

हतयाची मजा पळयत 
टायम पास करचो 

आयलो हती, आपले गती 
धोलत धोलत 

भुरग्यां-हातचीं फळा खायत 
सलाम करत 

हतयाक हात दाखोवन दाखोवन 
दरजी आपयता 

केळे खाबंक हती सोण 
सामकारा व्हरता 

ped करून तोपली सूय 
हती चितकारलो 

कान-मान-सोण हालयत 
फाटीं-फाटीं सरलो 

ताळयो मारून हांसलो दरजी 
कशी केली मजा ! 

हतयान मात चितलें ! हाका 
Rara जाय सजा !! 


घांसून-पुसून माहुतान 'फुर्रऽऽ' करून सगलें उदक 


हतयाक न्हाणयलो उदक घाणयारें 
परतुवपाचो वेळ जालो दुकानभर लुगटार-रोपार 
फाटीर चडलो उदका-फवारे 
वाटेर आसलो फोणारो “आरे ! आरे!!' करता दरजी 
चिखल-कालो कपलार मारलो हात 
चिखल-उदक भरून सोणेंत गिरायकांचीं लुगटा पेड्डेर 
हती चलतालो कसो रे साधलो घात ! 
दुकान आयले दरज्याचें हती चल्लो आपले वाटे 
हती थारेलो दरजी शिकलो बुदूद 
रोप शिवतां-शिवतां दरजी _ त्या दिसाच्यान दरज्याचीं 
भायर सरेलो फकाणां-बिकाणा बद !! 


Be. 0. 

काळो-काळो कावळो एक 
बायल ताची कावळी 
वडा-झाडार घोंटेर बांदून 


सुशेग-सुखान रावतालीं 


कावळेन घालचीं तांतयां 
आनी बसून उबोवचीं 
इल्लीं इल्लीं कुकुलींच 
पिला बाये काडचीं 
हांगा-थय भोवत दोगांय 
खावड हाडटालीं 
पिलाच्या चोंचींक घालून 
पिलांक पोसतालीं. 
सुखी तांच्या संवसाराक 
लागली कोणाची दिश्ट 
सोरोप एक आयलो रावंक 
जावन तांचो इश्ट 
वडातळा घोलीभितर 
राबितो सोरपाचो 
वयले वयले तेंगशेचेर 
घोंटेर कावळ्यांचो 
चार दीस रावलीं सुखान 
सगलीं इश्टागतीन 

एक दीस पूण कावळ्यांचेर 
आयलो व्हड आकांत 
मातशें भायर गेल्लें जाल्यार 
तातयां म्हजीं खंय ? 
कोणें फोडलीं तातयां म्हजीं? 
कावळेक पडलो भय ! 
घाल्लीं-घाल्लीं तांतयां म्हजीं 
पिता फोडून कोण? 
कावळो गेलो खावड सोदूक 
कावळी करता राखण 
सर्‌ सर्‌ सर्‌ करीत सोरोप 
पावलो घोंटेराक 
the फट्‌ फट्‌ तांतयां फोडून 
लागलो पियेवपाक 
Ala Hla करून कावळेन 
बोबाट मारली खूब 
सगलीं तातयां पिवन जालीं 
सोरपाची भागना भूक 
हो घोंटेर तो घोटेर 
तांतयां-पिलां Grad खायत 
पोट भरून जालें तशें 
सोरोप गेलो आपले घोलींत 


सगळे कावळे एक जावन 
सोरपाक दितात गाळी-सराप 
कावळ्यांच्या पूण सरापान 
केन्ना खंय मेला सोरोप? 
चल सोडून झाड आमचें 
कावळ्यांनी घालो बोवाळ 
रावंक दिलो जागो ताचें 
अशें दिता पानवळ? 
कितलोय घालात बोवाळ तुमी 
आयकूक म्हाका कानच नात !! 
पोट Sat भरता हांगा 
घोल सोडून वचचोंच ना ! 
कावळो-कावळी चिंतूंक पडलीं 
करचो कितें उपाय? 
सोरपा-तोणांत पडलीं तांतयां 
कशीं बाटावक जायत? 
जल्मत सावन ह्याच्च झाडार 
आमचो राबितो 
घर सोडून वचप म्हळ्यार 
जिवाक चिटमिस्यो 
लागसाराक राज-तळ्यार 
बोवाळ चलता 
राजाची राणी दासीं-सयत 
न्हाबक पावल्या 
आशीकुशीन शिपाय प्यादे 
राखणेक रावल्यात 

अळंकार satan राणी 

उदकांत देंवल्या 
चकचकीत शेल्याचेर 

रत्नहार चमचमता 
कावळ्या बोडाक त्याच खिणाक 

युक्त अशी चमकता 
पांखटे हालयत हुडलो कावळो 

चोंचींत धरलो रत्नहार 
आर्मा घेवन धांवती शिपाय 

धरात-मारात कावळो -चोर 
मुखार हुडटा हार-चोर 

शिपाय प्यादे फाटोफाट 
सोरपा-घोलींत वडोवन हार 

कावळो दडलो पानांआड 
खणात रे घोल, काडात हार 

बोवाळ एकच शिपायांक 
पारय-कुदळ घेवन प्यादे 

खणूक लागले वडामुळांक 
'फोस्स!' करून आयलो आंगार 

सोरपान फणो दाखयलो 
थंयचे थंयच गुळयो घालून 

सोरपाक चेंचायलो 
हार घेवन गेले शिपाय 

कावळेन कावळ्याक तोखेलो 
शक्त ना थंय युक्‍त काडून 

दुस्मान मारून उडयलो. 

एक आसलो कोलो असो 
बुददीन सारको भलो 
भल्यां-भल्यांक लेगीत बाये 
पिशें लायतालो 
कोणालो कोंबो फारावचो 
खंयचें उशेल चाबडावचें 
तवश्या-शेतांनी कोणाल्यो 
पिपर्‍्यो भकारच्यो 
हाचे-ताचें चोरून खावंक 
सामको संवकल्लो 
सणसणीत आंगान असो 
कोलो मातिल्लो 
न्हंयचेर उदक पितां पिता 
पलतडीं चोयले 
रसरशीत उशीकांडे 
वाऱ्यार धोलताले 
चिटमिटे कोल्याच्या जिवाक 
कसो वचू पलतडीं? 
रोसाळ-म्होंवाळ उसकाडे 
कशे मेळत सडसडीत? 
उदकांत म्हाका पेंवंक येना 
कोणय मेळत काय? 
फाटीर बसोवन, मातसो म्हाका 
पलतडीं व्हरत काय? 


देखलो ताणें गाढव एक | 

उश्टेवाऱ्यार चरतालो 
पोट-फाट एक जावन 

मर्तमकड दिसतालो 
“आरे आरे, गाढवबाबो, 

अशी कशी रे जाल्या दशा? 
दुकाळांतल्यान आयला जसो 

नजो पळोवंक तुजी दुर्दशा !'' 
“feat सांगूं रे सायबा तुका 

मरमर हांव करता काम ! 
इतलो चामटो धनी म्हजो 

पोटाक लेगीत दिना खावंक ! 
“Seat रे चुरचुरे ! पूण 

कित्याक भियेता? iF 
कोलेमामा हो आझुख्रर ” ६268) 

कत्र्ता ? ` 
गोडगोडुले Saye मरे 

अशेंपातंळळा rgi 
एक-एक उशिकांडो हो / 

रोसाने सँप्रसेला ! “s 


गाढवा USF उदङ्क „ ७६" 

लाळ गळयता ~ 
“Seq म्हाका, उशेल दाखय'' 
कोल्याक विनयता 

गाढवा-फाटीर बसलो कोलो 
गाढव पेंवता 

बेगिबेगीन नेटान असो 
पलतडीं पावता 

चोर-पावलां चलता कोलो 
फाटीं-फाटीं गाढव 

माडोवन-मस्तून ऊस तोडून 
दोगय मारतात ताव ! 

रोसान पोट भरलें आनी 
कोलो सुखावलो 

भरल्या पोटार कुयो घालीत 
गावंक लागलो 

सावद जालो राखणदार 
खडबडून उठलो 

'उशेल Glas येयला कोलो' 
दांडो उबारलो 

राखणदाराक देखलो आनी 
कोलेमामा पळ्ळो 

जीव आपलो वाटावपाक 


बसला थय कोलो 
“'गाढवबाबो राग ना मू? 

संवंय पाडी सोडटलो? 
पोट ats भरलें तशें 

गायलेबगर रावं नजो.'' 
कोलेमामा हांसता मनांत 

गाढवाक Mea’ बनयलो 
गाढव घालता गांठ मनाक 

` जशाक तशें करतलों. 

कोल्याक फाटीक घेवन गाढव 

उदकाभितर देंबलो 
खोल उदकांत पावलो तसो 

बुडक्यो मारूक लागलो 
“meaa ! गाढवबाबो | 

fend gd हें आडायलां? 
बुडोबन मारशीत हांगाच म्हाका 

पेंबंक म्हज्यान जायना !'' 
“कोलेमामो, राग ना मूं? 

संवय पाडी सोडनजो 
पोट बरें भरलें तशें 

न्हालेबगर रावनजो 
न्हाण चललां गाढवाचे 

कोलेमाम बुचकळटा 
नाका-तोंडांत उदक वचून 

सगलोच सामको घुस्मट्टा 
अर्दमेलो जावन कोलो 

तड़ीक येवन थडकलो 
असो कोलो बुदूदीन भलो 

सगल्याक पिशें लायतालो 


गाढवाकडल्यान बुदूद शिकून 
सामको सामको शेळेलो . 

दीपा मुरकुंडे 
शॉरोन माझारेलो 
माया खरंगटे 


दीपा मुरकुंडे 


दीपा मुरकुडे 
रजनी भेंब्रे 
रवींद्र नमशीकार 


दीपा मुरकुंडे 






नयना आडारकार 










माया खरंगटे 
विल्मिक्स विल्सन माझारेलो 
दीपा मुर्कुंडे । 





नयना आडारकार 
दत्ताराम दा. कामत बांबोळकार 
नयना आडारकार 


सुधा खरंगटे 





दीपा मुरकुंडे 






